

சட்டத் திருத்தத்தில் அ.தி.மு.க.வின் நிலைப்பாடு என்ன?

சி.ஏ.ஏ. சட்ட மசோதா - நாடாளுமன்றத்தில் நடந்தது என்ன?

திருச்சி சிவா எம்.பி. விளக்க அறிக்கை!

சென்னை, ஏப்.10
சி.ஏ.ஏ. - நாடாளுமன்றத்தில் நடந்தது என்ன? என்றும் சட்ட திருத்தத்தி ல் அ.தி.மு.க. வின் நிலைப்பாடு என்ன? என்றும் மாநிலங்களவை கழகக் குழுத் தலைவர் திருச்சி சிவா கேள்வி எழுப்பியுள் ளார்.

இது குறித்து அவரது அறிக்கை வருமாறு:-

சி.ஏ.ஏ., குடியுரிமை திருத்த சட்டம் என்பது பற்றி கடந்த சில நாட்களாக ஊடகங்களிலும், பொதுமேடைகளிலும் பரவலாகவும் பரபரப்பாகவும் பேசப் பட்டு வருவதற்கு முக்கிய காரணம் 2019 ல் நிறைவேற்றப்பட இந்த சட்டம் நடைமுறைப்படுத்தப்படுவதற்கான விதிமுறைகள்(RULES) அரசிதழில் இப் போது தேர்தலையொட்டி வெளியிடப் பட்டதே!

நிலவுகின்ற சில குழப்பங்களை தவிர்ப்பதற்காகவும் இது குறித்து மக் கள் தெளிவாக தெரிந்து கொள்ள வேண்டிய அவசியத்தினாலும் நாடாளு மன்றத்தில் இந்த சட்டம் நிறை வேற்றப் பட்டபோது நடந்தவைகளை விளக்க வேண்டியது அவசியமாகின்றது!

முதலில் குடியுரிமை என்றால் என்ன? ஒரு குறிப்பிட்ட நாட்டின் குடியுரிமை பெற்றவருக்கு அந்நாட்டில் சமூக, பொருளாதார, அரசியல் மற்றும் பொது என்று சொல்லக்கூடிய அனைத்து உரிமைகளும் கிடைக்கும். எழுத்துரிமை, பேச்சுரிமை, தேர்தலில் வாக்களிக் கின்ற , இராணுவத்தில் பணியாற்றுகின்ற உரிமைகளோடு சொத்துரிமையு ம் உண்டு. சுருக்கமாக சொன்னால் அரசியல் சட்டம் தரும் அனைத்து உரிமைகளும் , பாதுகாப்பும் வெளிநாடு செல்லும்போதும் கிடைக்கும். ஆதார் அட்டை, வெறும் இருப்பிட அடையாள அட்டை மட்டுமே ... அதுபோல பான் கார்டும் குடியுரிமைக்கான சான்று இல்லை என நீதிமன்றங்கள் தீர்ப்பு வழங்கியிருக்கின்றன. குடியுரிமை இல்லாதோருடைய நிலை எத்தனை துயரம் நிறைந்தது என்பது விவரிக்க இயலாத ஒன்று. உரிமைகள் இல்லாத வாழ்க்கை என்பது கை, கால்கள் இருந்தும் செயலற்ற நிலையில் இருப்பது போன்றதே! இவர்கள் வெளிநாட்டுக்கு செல்ல நேர்ந்தால் ஒரு குற்றவாளியை விட இரக்கமற்ற முறையிலேயே நடத்தப்படுவார்கள்.

குடியுரிமை இல்லாத 60 ஆயிரம் இலங்கைத் தமிழர்கள்!
இப்படி குடியுரிமை இல்லாத 60,000 இலங்கைத் தமிழர்கள் தமிழ் நாட்டில் திருச்சி, கன்னியாகுமரி, திரு வண்ணாமலை போன்ற ஊர்களில் முகாம்களில் வாழ்ந்து கொண்டிருக்கிறார்கள். கழக ஆட்சி ஆறாவது முறையாக தளபதி மு.க.ஸ்டாலின் அவர்கள் தலைமையில் மலர்ந்ததற்குப் பின் இவர்களுக்குப் பல சலுகைகளும் பாதுகாப்பும் தரப்பட்டிருப்பதோடு குடியுரிமை பெறவும் முயற்சிகள் மேற்கொள்ளப் பட்டு வருகின்றன .

நம்முடைய நாடு 1950-ல் குடியரசாக ஆனதற்குப் பின்னால் 1955 ல் நாடாளுமன்றத்தில் நிறைவேற்றப்பட்ட குடியுரிமை சட்டம் அதற்குப் பின் 1986, 1992, 2003, 2005, 2015, 2019 என ஆறுமுறை திருத்தப்பட்டிருக்கின்றது.

இப்போது நாம் அவசியத்தின் பொருட்டு பேச வேண்டியது 2019 சட்டத் திருத்தத்தைப் பற்றி மட்டுமே! இந்த திருத்தத்தின் நோக்கம்- நமக்கு அண்டை நாடுகளாக இருக்கின்ற பாகிஸ்தான், பங்களாதேஷ், ஆஃப்஘ானிஸ்தான் ஆகிய நாடுகளிலிருந்து மத ரீதியாக துன்புறுத்தப்பட்டு (RELIGIOUSLY PERSECUTED) 2014-க்கு முன் வரை வந்து குடியேறிய இந்துக்கள், கிறித்தவர்கள், சீக்கியர்கள், பார்சிக்கள், புத்த மற்றும் ஜைன என ஆறு மதங்களை சார்ந்தவர்களுக்கு இந்தியக் குடியுரிமை வழங்குவது என்பதே!

பா.ஜ.க.வின் உள்நோக்கம்!
மேலோட்டமாக பார்க்கிறபோது இது மனிதாபிமான மிக்க ஒரு நடவடிக்கையாக தெரிந்தாலும் இதில் இஸ்லாமியர்கள் என்ற ஒரு முக்கியமான பிரிவினர் விடுபட்டிருப்பது தெரியும். பாரதிய ஜனதாவினுடைய உள்நோக்கம் வெளிப்படையாக இந்த சட்ட திருத்தத்தின் மூலம் வெளிச்சத்திற்கு வந்தது: மத சார்பற்ற நாடாளுமன்றத்தின் தாங்கள் திட்ட



மிட்டு புறக்கணிக்கப்படுவதாக நாடு முழுவதும் முஸ்லீம்கள் பெரும் போராட்டத்தில் ஈடுபட்டனர். டெல்லி ஜம்மா மஸ்ஜித் பகுதியில் வரலாறு காணாத அளவில் இஸ்லாமிய பணை மணிகள் பல்லாயிரக்கணக்கில் இந்த போராட்டத்தில் வீட்டிற்கு கூட செல்லாமல் இரவு பகலாக ஈடுபட்டது பெரும் பரபர்பை உருவாக்கியது! (கொரோனா பெருந்தொற்று தீவிரமான காரணத்தினாலேயே அந்தப் போராட்டங்கள் முடிவுக்கு வந்தது தீர்வு எதுவும் எட்டாமலே)

மக்களவையில் பெரும்பான்மை பலம் பெற்றிருக்கும் ஆளுங்கட்சி எளிதாக அந்த மசோதாவை அங்கு நிறைவேற்றியதற்குப் பின்னால் 11-12-2019 மாநிலங்களவையில் விவாதத்திற்கு எடுத்துக் கொள்ளப் பட்டது. அனைத்து எதிர்க் கட்சிகளும் இந்த சட்ட திருத்தம் முஸ்லீம்களை புறக்கணிப்பதை சுட்டிக் காட்டி கடுமையாக எதிர்த்து உரையாற்றினார்கள். கழகத்தின் சார்பில் இந்த விவாதத்தில் நான் கலந்து கொண்டு பேசினேன்.

“1947 ல் நாடு விடுதலை அடைந்த போது இந்தியா, பாகிஸ்தான் என பிரிவினை ஏற்பட்ட நேரத்தில் முகமது அலி ஜின்னா நான் இஸ்லாமியர்களுக்கு கென நாடொன்று கண்டிருக்கிறேன் . முஸ்லீம்கள் என்றோடு வாருங்கள் என்று அழைப்பு விடுத்த நேரத்தில் இங்கிருந்த முஸ்லீம்கள் - நாங்கள் இஸ்லாமியர்கள்தான். ஆனால் இந்தியாதான் எங்கள் நாடு என்று இங்கேயே தங்கி நம்மோடு சேகோதரர்களாய் வாழ்ந்து கொண்டிருக்கிறார்களே! அவர்களுக்கு நாம் செய்யும்

கைமாறு இதுதானா?” என்று நான் உணர்ச்சி பொங்கக் கேட்டதற்கு பாராமுகமும், கேளா காதும், கேலி சிரிப்பும் தான் ஆளும் தரப்பிலிருந்து கிடைத்தது. எதிர் கட்சிகளின் வாதத்தில் உள்ள நியாயத்தை உணர்ந்து ஏற்கிற கட்சியல்லவே பாஜக! என்றால் இப்படி ஒரு பாரபட்சமான அணுகுமுறையை மேற்கொண்டிருக்க மாட்டார்களே!

மசோதாவில் திருத்தங்கள்!

மசோதாவை தோற்கடிக்க முயன்றால் இந்த சட்ட திருத்தத்தின் மூலம் பயன் பெறக் கூடிய ஆறு மதத்தை சார்ந்தவர்களின் எதிர்ப்பைப் பெற வேண்டியதிருக்கும். நமக்கு தேவை இஸ்லாமியர்களுக்கும் இந்த சலுகை கிட்டிட வேண்டுமென்பதே ! அத்தோடு தமிழ்நாட்டை சார்ந்த நாம் இந்த சந்தர்ப்பத்தை பயன்படுத்தி இலங்கைத் தமிழர்களுக்கும் குடியுரிமை பெறுவதற்கான நல்லதோர் வாய்ப்பு! ஆகதீர்வுக்கு எங்களுக்கு இருந்த வழி மசோதாவில் திருத்தங்கள் கொண்டு வருவதுதான்!

இதில் ஒரு பிரச்சினை என்னவென்றால் இலங்கைத் தமிழர்கள் மதரீதியாக துன்புறுத்தப் பட்டு இந்தியாவிற்கு வரவில்லை என்ற வாதம் எடுத்து வைக்கப்படும். இதை மனதில் கொண்டு மிகுந்த சிரத்தை மேற்கொண்டு, ஆழ்ந்த கவனத்தோடு தீமுகவின் உறுப்பினர் என்ற வகையில் நான் மூன்று திருத்தங்களை முன்வைத்தேன். 1) “மதரீதியாக “ துன்புறுத்தப்பட்டு என்பதோடு “ இனரீதியாக” என்று சேர்க்கவும். “ 2) பாகிஸ்தான், பங்களாதேஷ், ஆஃப்கானிஸ்தான் என்பதோடு “ இலங்கையை” சேர்க்கவும் 3) ஆறு மதங்களோடு முஸ்லீம்களை சேர்க்கவும்.

இந்த திருத்தங்கள் குரல் வாக்குகெட்பில் தோற்கடிக்கப்பட்டதாக அவைத் தலைவர் திரு வெங்கையா நாயுடு அறிவித்ததும் நான் மின்னணு வாக்குப் பதிவு கேட்டேன் . இந்த கோரிக்கையை ஏற்று மின்னணு வாக்குப் பதிவு நடத்த

அவைத் தலைவர் உத்தரவிட்டார். அன்றைக்கு மாநிலங்களவையில் கழக உறுப்பினர்களின் எண்ணிக்கை ஐந்துதான் . 1) நான் (திருச்சி சிவா), 2) ஆலந்தூர் பாரதி, 3) டி.கே. எஸ். இளங்கோவன், 4) மு.சண்முகம், 5) பி. விஸ்சன் ஆச்சரியப்படுத்தக்க அளவில் நம்முடைய திருத்தத்துக்கு ஆதரவாக 99 வாக்குகள் கிடைத்தன. அரசாங்கத்துக்கு ஆதரவாக, இந்த திருத்தங்களை எதிர்த்து 124 வாக்குகள் பதிவாயின!

பா.ஜ.க.வுக்கு ஆதரவாக அ.தி.மு.க.!
வித்தியாசம் 25. அன்றைய தினம் மாநிலங்களவையில் அ.தி.மு.க. உறுப்பினர்களின் எண்ணிக்கை 13! அது அப்படியே பா.ஜ.க. அரசாங்கத்துக்கு ஆதரவாக விழுந்தது. அந்த 13ஐ 124 ல் கழித்தால் அரசுக்கு ஆதரவு 111. அந்த வாக்குகள் திருத்தத்திற்கு ஆதரவாக அளித்திருந்தால் 112 பெற்று மிக எளிதாக நாட்டில் பெரிய போராட்டங்கள், கொந்தளிப்புகள் இல்லாமல் முஸ்லீம்களும் , 60,000 இலங்கைத் தமிழர்களும் குடியுரிமை பெற்றிருப்பார்கள். மசோதாவும் நிறைவேறியிருக்கும். நம்முடைய நீண்ட கால கோரிக்கையான இலங்கைத் தமிழர்கள் குடியுரிமை பிரச்சனையும் தீர்ந்திருக்கும்.

இன்றைக்கு இந்திய நாடு தங்களை அங்கீகரிக்கவில்லையே என குமுறிகொந்தளித்து வேதனையில் வெந்து கொண்டிருக்கும் இஸ்லாமியர்களும் ஆறுதலடைந்து நிம்மதி பெருமூச்சு விட்டு கொண்டிருந்திருப்பார்கள்! மதவாத பாஜகவின் பாரபட்சமான செயலுக்கு துணை நின்று கிடைத்தற்கரிய ஒரு வாய்ப்பினை கெடுத்து இலங்கைத் தமிழர்களுக்கும் இஸ்லாமியர்களுக்கும் மிகப் பெரிய பாதகத்தை செய்தது கழக வின் தீர்ப்புதான்! எந்த காலத்திலும் மன்னிக்க முடியாதது!

மக்கள் விரோத சட்டங்களுக்கு ஆதரவளித்த எடப்பாடி முனிசாமி!
நாடாளுமன்ற தேர்தல் நேரத்தில் கூட்டணியை விட்டு வெளியேறி வந்து சத்தியவான் வேடம் போடுப அ.தி.மு.க.வின் பொதுச்செயலாளர் என்று கூறிக் கொள்ளும் எடப்பாடி முனிசாமி தான் பா.ஜ.க. ஆட்சி கொண்டு வந்த மக்கள் விரோத, மாநில உரிமைகளைப் பறிக்கின்ற எல்லா சட்டங்களுக்கும் நேற்று வரை ஆதரவு தந்து தமிழ்நாட்டுக்கும் சிறுபான்மையினருக்கும் எந்த காலத்திலும் மன்னிக்க முடியாத பாதகம் செய்தவரே!

ஆதாரம் !

309

Uncorrected: Not for Publication 11.12.2019

022-05043535

MR. CHAIRMAN: Are you moving the Amendment (No. 7), Sri Thiruchi Siva?

SHRI THIRUCHI SIVA (TAMIL NADU): Yes, Sir. Sir, I move:

(No.7) That at page 3, for line 4, the following be substituted verbatim: "Christian community, Muslim and ethnic minority communities in Afghanistan, Bangladesh, Pakistan and Sri Lanka, the appropriate period of"

MR. CHAIRMAN: I put the Amendment (No.7) moved by Sri Thiruchi Siva to vote.

SHRI THIRUCHI SIVA: Sir, I want division.

MR. CHAIRMAN: Okay, division.

The House divided.

(MR. DEPUTY CHAIRMAN is the Chair)

(MR. CHAIRMAN is in the Chair)

MR. CHAIRMAN: Subject to connection:

Agree 99

Notes 124

(Here enter the Division Lists for Ayes and Noes arranged in alphabetical order)

பா.ஜ.க. ஆதரவு வாக்குகள் - 124 இதில் அ.தி.மு.க. - 13
அ.தி.மு.க. வாக்களிக்கவில்லை யெனில் 111
அரசுக்கு ஆதரவு நான் கொண்டு வந்த சட்ட திருத்தத்திற்கு எதிர்க்கட்சிகள் 99 வாக்குகள்
அ.தி.மு.க. ஆதரவு தந்து வாக்களித்திருந்தால் 13 மொத்தம் - 113

ஒரு வாக்கு வித்தியாசத்தில் குடியுரிமை சட்டத்தில் இஸ்லாமியர்களுக்கும் 60,000 இலங்கைத் தமிழர்களுக்கும் குடியுரிமையும் வாழ்வும் கிடைத்திருக்கும் பல போராட்டங்கள் தவிர்க்கப்பட்டு இருக்கும். குழப்பங்கள் இன்றும், இந்த நாட்டு இஸ்லாமியர்களுக்கும் இலங்கைத் தமிழர் 60,000 பேருக்கும் இல்லாமல் போயிருக்கும்.

இவ்வாறு திருச்சி சிவா எம்.பி. அறிக்கையில் கூறியுள்ளார்.

சட்டப்பேரவைப் பொதுத்தேர்தல் - 2026

தி.மு.க. தலைமையிலான மதச்சார்பற்ற முற்போக்குக் கூட்டணிக் கட்சிகளின் வேட்பாளர்களை ஆதரித்து

கழக துணைப் பொதுச்செயலாளர் கனிமொழி கருணாநிதி எம்.பி. அவர்களின்

தேர்தல் பிரச்சாரச் சுற்றுப்பயணம்

தலைமைக் கழக அறிவிப்பு!			
தேதி	நேரம்	மாவட்டம்	சட்டமன்றத் தொகுதி
10.4.2026	மாலை 4.00 மணி	விருதுநகர் வடக்கு	திருச்சுழி
"	மாலை 5.00 மணி	விருதுநகர் தெற்கு	அருப்புக்கோட்டை
"	மாலை 6.00 மணி	விருதுநகர் வடக்கு	விருதுநகர்
"	மாலை 7.00 மணி	விருதுநகர் வடக்கு	சிவகாசி
11.04.2026	காலை 11.00 மணி	தென்காசி வடக்கு	வாசுதேவநல்லூர்
"	மாலை 6.00 மணி	தென்காசி தெற்கு	கடையநல்லூர்
"	மாலை 7.00 மணி	"	தென்காசி
"	மாலை 8.00 மணி	திருநெல்வேலி மேற்கு	ஆலங்குளம்
13.04.2026	காலை 11.00 மணி	திருநெல்வேலி மத்திய	திருநெல்வேலி
"	மாலை 4.00 மணி	திருநெல்வேலி கிழக்கு	நாங்குநேரி
"	மாலை 5.00 மணி	"	இராதாபுரம்
"	மாலை 6.30 மணி	கன்னியாகுமரி கிழக்கு	கன்னியாகுமரி
"	மாலை 7.30 மணி	"	குளச்சல்
"	மாலை 8.30 மணி	கன்னியாகுமரி மேற்கு	கிள்ளியூர்
14.04.2026	காலை முதல்	தூத்துக்குடி மாவட்டம் முழுவதும்	

"அண்ணா அறிவாலயம்"
சென்னை - 600 018
நாள் : 08.04.2026.

தலைமைக் கழகம்
தி.மு.க.

கழக வேட்பாளர் செஞ்சி கே.எஸ்.மஸ்தான் எம்.எல்.ஏ.வை ஆதரித்து

செஞ்சி தொகுதியில் - கழக துணைப் பொதுச் செயலாளர் திருச்சி சிவா எம்.பி. வாக்கு சேகரிப்பு!

மாவட்டப் பொறுப்பாளர் செஞ்சி கே.எஸ்.மஸ்தான் எம்.எல்.ஏ. அறிக்கை!

விழப்புரம் வடக்கு மாவட்டம், செஞ்சி சட்டமன்றத் தொகுதியில் மதச்சார்பற்ற முற்போக்குக் கூட்டணி தி.மு.க. சார்பில் விழப்புரம் வடக்கு மாவட்டப் பொறுப்பாளர் செஞ்சி கே.எஸ்.மஸ்தான் எம்.எல்.ஏ. உதயசூரியன் சின்னத்தில் போட்டியிடுகிறார்.

உதயசூரியன் சின்னத்தில் போட்டியிடும் செஞ்சி தொகுதி தி.மு.க. வேட்பாளர் செஞ்சி கே.எஸ்.மஸ்தான் எம்.எல்.ஏ.வை ஆதரித்து இன்று (10.04.2026 - வெள்ளிக்கிழமை) மாலை 5.00 மணிக்கு, கழக துணைப் பொதுச் செயலாளர் திருச்சி சிவா எம்.பி. மேல்மலையனூர் ஒன்றியம், அவனூர்பேட்டையிலும் மாலை 6.00 மணிக்கு, மேல்மலையனூரில் நடைபெறும் பிரச்சார பொதுக் கூட்டத்தில் கலந்து கொண்டு உதயசூரியன் சின்னத்திற்கு வாக்கு சேகரிக்கிறார்.

பிரச்சார பொதுக்கூட்டத்தில் மாநில, மாவட்ட, ஒன்றிய, பேரூர் கழக நிர்வாகிகள், ஒன்றிய கழக செயலாளர்கள், அனைத்து அணி பொறுப்பாளர்கள், உள்ளாட்சி மற்ற பிரதிநிதிகள், தோழமைக் கட்சி நிர்வாகிகள், தி.மு.க. நிர்வாகிகள், தேர்தல் பணிக்குழு பொறுப்பாளர்கள் அனைவரும் தவறாமல் கலந்து கொள்ள வேண்டுமென தனது அறிக்கையில் தெரிவித்துள்ளார்.

செஞ்சி கே.எஸ்.மஸ்தான் எம்.எல்.ஏ.
பொறுப்பாளர், விழப்புரம் வடக்கு மாவட்ட தி.மு.க.

சட்டப்பேரவை பொதுத்தேர்தல் - 2026

தொகுதிப் பார்வையாளர்கள் நியமனம்!

(7வது பட்டியல்)

தலைமைக் கழகம் அறிவிப்பு!
நடைபெற உள்ள சட்டமன்றத் தேர்தல் பணிகளை ஒருங்கிணைக்கும் வகையில் முதற்கட்டமாக கீழ்க்கண்டவாறு சட்டமன்றத் தொகுதிகளின் பார்வையாளர்கள் தலைமைக் கழகத்தால் நியமிக்கப்படுகிறார்கள்.

கழக நிர்வாகிகள் மற்றும் தோழர்கள் முழு ஒத்துழைப்பு வழங்கிட வேண்டுமென கேட்டுக் கொள்ளப்படுகிறார்கள்.

சட்டமன்றத் தொகுதி	பார்வையாளர்
புவனகிரி, சிதம்பரம்	எம்.ஆர்.கே.பி.கதிரவன்
திருவிடைமருதூர்	மேகநாதன்
திருவில்லிப்புத்தூர்	மல்லி ஆறுமுகம்
விருதுநகர்	ஏ.ஆர்.ஆர்.சீனிவாசன்
திருச்சுழி	எம்.ஏ.சந்திரன்

குறிப்பு: ஏற்கனவே தொகுதி பார்வையாளர்களாக நியமிக்கப்பட்டவர்களுடன் இவர்கள் இணைந்து பணியாற்றுவார்கள்.

"அண்ணா அறிவாலயம்"
சென்னை - 18
நாள்- 08.04.2026

தலைமைக் கழகம்
தி.மு.க.



சிவங்கை மாவட்டம் மானாமதுரை நகரில் மதச்சார்பற்ற முற்போக்குக் கூட்டணி சார்பில் போட்டியிடும் சட்டமன்றத் தொகுதி வேட்பாளர் திருமதி தமிழ்சி நவீக்குமார் எம்.எல்.ஏ. கட்டி உடைதூள் சாஸ்தா நகர், அன்பு நகர் ஆகிய பகுதிகளில் வாக்கு சேகரித்தார். உடன் நகர் கழக செயலாளர் க. பொன்னுச்சாமி, மானாமதுரை நகர் மன்ற தலைவர் முன்னாள் எம்.எல்.ஏ. எஸ்.மாரியப்பன்சென்னடி, நகர் மன்ற துணைத் தலைவர் பாலா சுந்தர் உட்பட கூட்டணி கட்சியினர் கலந்து கொண்டனர்.

ஒழுங்கு நடவடிக்கை

தலைமைக் கழக அறிவிப்பு!

நாமக்கல் மேற்கு மாவட்டம், கபிலர்மலை மத்திய ஒன்றியத்தை சேர்ந்த கே.கே.சண்முகம், கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

“அண்ணா அறிவாலயம்”
சென்னை 600 018.
நாள் : 09.04.2026.

துரைமுருகன்
பொதுச்செயலாளர்,
தி.மு.க.

தி.மு.க. மருத்துவ அணி

சென்னை நெல்மேற்கு மாவட்ட தலைவர் - அமைப்பாளர் - துணை அமைப்பாளர் நியமனம்!

மருத்துவ அணிச் செயலாளர் பகீர் வழிலன் நாகநாதன், எம்.எல்.ஏ. அறிவிப்பு!

சென்னை தென்மேற்கு மாவட்ட மருத்துவ அணி அமைப்பாளராக பணியாற்றி வந்த கே.சக்திவிக்கனேஷ் அவர்களுக்கு பதிலாக **பகீர் சோமு சுப்பிரமணியம்**, (35, 4வது தளம், டி.டி.கே.சாலை, ஆழ்வார்பேட்டை, சென்னை-600018) **சென்னை தென்மேற்கு மாவட்ட மருத்துவ அணி அமைப்பாளராகவும்;**

மாவட்ட மருத்துவ அணித் தலைவராக பணியாற்றி வந்த சரவணகுமார் அவர்களுக்கு பதிலாக **கோ.சக்தி விக்கனேஷ்** (20/8, ராணி அண்ணாதுரை தெரு, மருத்தவெளி, சென்னை-600028) **சென்னை தென்மேற்கு மாவட்ட மருத்துவ அணி தலைவராகவும்;**

மாவட்ட மருத்துவ அணி துணை அமைப்பாளராக எம்.எஸ். சரவணகுமார் (3/63, 5வது மெயின் ரோடு, சி.ஐ.டி. நகர், மயிலாப்பூர், சென்னை) அவர்களும் நியமிக்கப்படுகிறார்கள்.

“அண்ணா அறிவாலயம்”
சென்னை 18.
நாள் : 09.04.2026.

பகீர் வழிலன் நாகநாதன், எம்.எல்.ஏ.
செயலாளர்,
தி.மு.க. மருத்துவ அணி

சிவங்கை மாவட்டம் மானாமதுரை நகரில் மதச்சார்பற்ற முற்போக்குக் கூட்டணி சார்பில் போட்டியிடும் சட்டமன்றத் தொகுதி வேட்பாளர் திருமதி தமிழ்சி நவீக்குமார் எம்.எல்.ஏ. கட்டி உடைதூள் சாஸ்தா நகர், அன்பு நகர் ஆகிய பகுதிகளில் வாக்கு சேகரித்தார். உடன் நகர் கழக செயலாளர் க. பொன்னுச்சாமி, மானாமதுரை நகர் மன்ற தலைவர் முன்னாள் எம்.எல்.ஏ. எஸ்.மாரியப்பன்சென்னடி, நகர் மன்ற துணைத் தலைவர் பாலா சுந்தர் உட்பட கூட்டணி கட்சியினர் கலந்து கொண்டனர்.